

३१ जानेवारी २०११

ईएसआय कॉर्पोरेशनच्या कर्मचा-यांच्या संघटनेने अत्यंत प्रेमपूर्वक दिलेल्या आमंत्रणाचा स्विकार करून या सुवर्णमहोत्सवास मी आज उपस्थिती लावत आहे. ईएसआय कॉर्पोरेशनच्या प्रवासाबरोबर मी माझे बालपण, तारुण्य आणि आजवरचा प्रवास केला आहे असे म्हंटले तर वावगे ठरणार नाही. माझे वडील श्री. नरहरी आत्माराम ओक ईएसआय कॉर्पोरेशनच्या मुंबई, पुणे, दिल्ली येथील कार्यालयामध्ये अकाउंटन्ट्स विभागाचे काम करून उच्च पदावरून निवृत्त झाले. त्यामुळे ईएसआय कॉर्पोरेशन संघटनेमधील विविध अधिकारी, पदाधिकारी, युनियनचे पदाधिकारी यांचे आमच्या पुण्याच्या घरी आणि आता मुंबईमधील केईएम रुग्णालयातील घरी नेहमीच राबता राहिला आहे. श्री. हटले, श्री. नागपाल, श्री.केदारे, श्री.शिरहट्टी अशा माझ्या वडिलांच्या समवयस्क आणि ज्येष्ठ अधिकारी मी लहानपणापासून पाहिले आहेत. त्यातील अनेकजण आज हयात नाहीत, पण त्यांचा आदरपूर्वक उल्लेख करणे हे मी माझे कर्तव्य समजतो. पुणे विभागात काम करणा-या अनेक कर्मचा-यांनी मला ऑफिसात तसेच शाळेत जाता येता साथसंगत केली आहे. त्यांचीही आठवण ठेवणे हे मी माझे कर्तव्य समजतो. मुंबई येथील ईएसआय परिवाराचे आधारस्तंभ असलेले श्री.शेंडेकाका हे आमच्या घरचे एक सदस्य आहेत आणि त्यांच्या आगमनाने माझ्या वडिलांना होणारा आनंद, त्यांच्या ईएसआयबद्दल रंगणा-या गप्पा हे सगळे मला समाधान देऊन जाते.

वैद्यकीय महाविद्यालयात गेल्यावर आणि आता मुंबई शहराच्या महानगरपालिकेच्या वैद्यकीय सेवांचे नियोजनची जबाबदारी सांभाळून ईएसआय

कॉर्पोरेशनच्या विविध योजनांपासून मिळणारे फायदे आणि ह्या योजनांच्या रुग्णांलयांचे आधारस्थान चाची मला पूर्ण जाणीव आहे. मॅटनिटी बेनिफीटस पासून ते इल्हीट बेनिफीटस पर्यंत म्हणजे मातेपासून मातीपर्यंत कर्मचा-यांच्या आरोग्याची साधसंगत करणारी ही एकमेव योजना आहे. योजनेकडची गंगाजळीही अधिक सक्षम आहे आणि पॅनेल डॉक्टर्सपासून अतिविशेष सेवा देणारे रुग्णालयापर्यंत तिचे जाळे विणले आहे. पण बदलत्या काळात या सर्वच योजनेकडे वैद्यकीय संदर्मानुसार पुन्हा नव्याने पाहण्याची गरज आहे. योजनेची व्याप्ती वाढविणे, डायबेटिस, हायपरटेंशन, ह-दयविकार, कर्करोग, सांधा बदल करण्याची शस्त्रक्रिया तसेच मेंदूमधील रक्तस्त्राव अशा विविध आजारांवर अधिक सक्षम उपाययोजना करण्याची गरज आहे. दोन वर्षापूर्वी मी केईएमची धुरा सांभाळू लागल्यानंतर ईएसआय कॉर्पोरेशनने अंदाजे रु. २० लाख रुपयांची ठेव गरीब रुग्ण सहाय्यता निधी चांच्याकडे दिली आणि त्यातून अनेक गरीब कर्मचा-यांना ह्या गुंतागुंतीचा आजार आणि शस्त्रक्रियेसाठी केईएममध्ये शुश्रूषा मिळू शकली. अशा स्वरूपाची व्यवस्था इतर प्रमुख रुग्णालयांमध्ये अस्तित्वात आणणेही गरजेचे आहे. केईएम रुग्णालयाच्या पिछाडीस असलेल्या िं.ए.ड.प.च्या महात्मा गांधी रुग्णालयाच्या पुर्नबांधणीचे कामही चालू आहे. पदव्युत्तर वैद्यकीय महाविद्यालय सुरु करण्याचा ईएसआय कॉर्पोरेशनचा मानस आहे. परंतु आजमितीस अस्तित्वात असलेले वैद्यकीय महाविद्यालयांना पुरेसा स्टाफ मिळत नाही ही सद्यपरिस्थिती आहे. तेव्हा विचाराने मार्ग शोधणे आणि वास्तवाचे भान ठेवणे आवश्यक ठरावे. आपण सर्वजण विचारी आहात आणि आपण प्रयत्नपूर्वक ईएसआय कॉर्पोरेशनमधील कर्मचा-यांना चुनियनते घट्टपणे बांधून घेतले आहे. तेव्हा आपल्या आणि आपल्या अधिका-यांचे तसेच आपल्या आणि आपल्याकडे येणा-या

विविध कारखान्यामधील औद्योगिक कर्मचा-यांचे आणि आपल्या आणि आम्हा
वैद्यकीय व्यावसायिकांचे नाते एकमेकांशी अधिक दृढ होवो आणि त्याचा फायदा सर्व
समाजाला मिळो हिच परमेश्वराकडे प्रार्थना.

(डॉ.संजय ओक)
संचालक
(वैद्यकीय शिक्षण व प्रमुख रुग्णालये)